

മധുരമായ കുട്ടികളെ - ഈ പുരുഷോത്തമ സംഗമയുഗം ട്രാൻസ്ഫറാകാനുള്ള യുഗമാണ്, ഇപ്പോൾ നിങ്ങൾ കനിഷ്ഠരിൽ നിന്ന് ഉത്തമപുരുഷനായി മാറുന്നു.

ചോദ്യം - ബാബയോടൊപ്പം ഏത് കുട്ടികളുടെ കൂടി മഹിമയാണ് പാടപ്പെടുന്നത്?

ഉത്തരം - ആരാനോ ടീച്ചറായി മാറി അനേകരുടെ മംഗളം ചെയ്യുന്നതിന് നിമിത്തമായി മാറുന്നത്, അവരുടെ മഹിമയും ബാബയോടൊപ്പം പാടപ്പെടുന്നു. ചെയ്യുന്നവനും ചെയ്തിപ്പിക്കുന്നവനുമായ ബാബ കുട്ടികളിലൂടെ അനേകരുടെ മംഗളം ചെയ്തിപ്പിക്കുന്നതുകൊണ്ട് കുട്ടികളുടെയും മഹിമ ഉണ്ടാകുന്നു. പറയുന്നു - ബാബാ, ഇന്നയാൾ ഞങ്ങളിൽ ദയ ചൊരിഞ്ഞു, ഇതിലൂടെ ഞങ്ങൾ എന്തിൽ നിന്ന് എന്തായി മാറി. ടീച്ചറായി മാറാതെ ആശീർവാദം ലഭിക്കുകയില്ല.

ഓം ശാന്തി. ആത്മീയ അച്ഛൻ ആത്മീയ കുട്ടികളോട് ചോദിക്കുകയാണ്. മനസ്സിലാക്കി തന്നതിനു ശേഷം പിന്നീട് ചോദിക്കുകയും ചെയ്യുന്നു. ഇപ്പോൾ കുട്ടികൾ ബാബയെ അറിയുന്നു. സർവ്വവ്യാപിയെന്ന് പലരും പറയുന്നു. പറയുന്നതിനു മുമ്പ് തിരിച്ചറിയണമല്ലോ - ബാബ ആരാണ്? തിരിച്ചറിഞ്ഞിരുന്നെങ്കിൽ ശേഷം പിന്നീട് പറയണം - ബാബയുടെ നിവാസ സ്ഥാനം എവിടെയാണ്? ബാബയെ അറിയുന്നില്ലെങ്കിൽ ബാബയുടെ നിവാസ സ്ഥാനത്തെക്കുറിച്ചെങ്ങനെ അറിയും. നാമ രൂപത്തിൽ നിന്ന് വേറിട്ടത് എന്നു പറയുന്നു. അതിനർത്ഥം ഇല്ല എന്നല്ലേ. ഇല്ലാത്ത ഒരു വസ്തു ഇരിക്കുന്ന സ്ഥാനത്തെക്കുറിച്ച് എങ്ങനെ ചിന്തിക്കാൻ കഴിയും. ഇതിപ്പോൾ നിങ്ങൾ കുട്ടികൾക്കറിയാം. ബാബ ആദ്യമാദ്യം തന്റെ പരിചയം നൽകി വസിക്കുന്ന സ്ഥാനത്തെയും മനസ്സിലാക്കി തന്നു. ബാബ പറയുകയാണ് - ഞാൻ നിങ്ങൾക്ക് ഈ രഥത്തിലൂടെ പരിചയം നൽകാൻ വന്നിരിക്കുകയാണ്. ഞാൻ നിങ്ങളെല്ലാവരുടെയും അച്ഛനാണ്, എന്നെ പരംപിതാവെന്നാണ് പറയുന്നത്. ആത്മാവിനെ പോലും ഒരാളും അറിയുന്നില്ല. ബാബയ്ക്ക് പേരും രൂപവും ദേശവും കാലവും ഇല്ലെങ്കിൽ പിന്നീട് കുട്ടികൾക്ക് ഇതെല്ലാം എങ്ങിനെയുണ്ടായി? അച്ഛന് നാമരൂപങ്ങളില്ലെങ്കിൽ കുട്ടികൾ എങ്ങിനെയുണ്ടായി? കുട്ടികളുണ്ടെങ്കിൽ തീർച്ചയായും അച്ഛനു മുണ്ടാവും. നാമ രൂപത്തിൽ നിന്ന് വേറിട്ടതല്ല എന്ന് വ്യക്തമാണ്. കുട്ടികൾക്കും നാമവും രൂപവുമുണ്ട്. എത്ര തന്നെ സൂക്ഷ്മമാണെങ്കിലും. ആകാശം സൂക്ഷ്മമാണെങ്കിലും ആകാശം എന്ന പേരുണ്ടല്ലോ. എങ്ങിനെയോ ഈ പോളാർ സൂക്ഷ്മമായിരിക്കുന്നത്, അതുപോലെ ബാബയും വളരെ സൂക്ഷ്മമാണ്. കുട്ടികൾ വർണ്ണിക്കാറുണ്ട് -അത്ഭുതകരമായ നക്ഷത്രമാണ്, ഇദ്ദേഹത്തിൽ പ്രവേശിച്ചിരിക്കുന്നു, ഇദ്ദേഹത്തെ ആത്മാവെന്നാണ് പറയുന്നത്. ബാബ വസിക്കുന്നത് പരംധാമത്തിലാണ്. അത് വാസസ്ഥാനമാണ്. മുകളിലേയ്ക്ക് ദൃഷ്ടി പോകാറുണ്ടല്ലോ. മുകളിലേയ്ക്ക് വിരൽ ചൂണ്ടിയാണ് ഓർമ്മിക്കുന്നത്. അപ്പോൾ തീർച്ചയായും ഓർമ്മിക്കാൻ ഒരാൾ ഉണ്ട്. പരംപിതാ പരമാത്മാവ് എന്നു പറയുന്നുണ്ടല്ലോ. എന്നിട്ടും നാമ രൂപത്തിൽ നിന്നും വേറിട്ടത് എന്ന് പറയുന്നു - ഇതാണ് അജ്ഞാനം. ബാബയെ അറിയുന്നതിനെ ജ്ഞാനമെന്ന് പറയുന്നു. നമ്മളാദ്യം അജ്ഞാനികളായിരുന്നു എന്ന് നിങ്ങൾ മനസ്സിലാക്കി. നിങ്ങൾക്ക് ബാബയെയും അറിയില്ലായിരുന്നു, നിങ്ങളെയും അറിയില്ലായിരുന്നു. ഇപ്പോൾ മനസ്സിലാക്കി ഞാൻ ആത്മാവാൻ, ശരീരമല്ല. ആത്മാവിനെ അവിനാശി എന്ന് പറയുന്നുണ്ടെങ്കിൽ തീർച്ചയായും അങ്ങിനെയൊരു വസ്തു ഉണ്ടല്ലോ. അവിനാശി എന്നത് ഒരു പേരൊന്നുമല്ല, അവിനാശി അർത്ഥം എന്താണോ നശിക്കാത്തതായിട്ടുള്ളത്. അപ്പോൾ തീർച്ചയായും അങ്ങിനെയൊരു വസ്തുവുണ്ട്. കുട്ടികൾക്ക് നല്ല രീതിയിൽ മനസ്സിലാക്കി തരുന്നുണ്ട്, മധുര മധുരമായ കുട്ടികളേ, ആരെയാണോ കുട്ടികളെ, കുട്ടികളെ എന്ന് പറയുന്നത് ആ ആത്മാക്കൾ അവിനാശിയാണ്. ആത്മാക്കളുടെ അച്ഛനായ പരംപിതാ പരമാത്മാവ് മനസ്സിലാക്കി തരികയാണ്. ബാബ വന്ന് തന്റെ കുട്ടികൾക്ക് പരിചയം നൽകുന്ന ഈ കളി ഒരേയൊരു പ്രാവശ്യമാണ് ഉണ്ടാകുന്നത്. ഞാനും പാർട്ടിയാരിയാണ്. എങ്ങിനെയെന്ന് പാർട്ടിയിരിക്കുന്നത്, ഇത് നിങ്ങൾ കുട്ടികളുടെ ബുദ്ധിയിലുണ്ട്. പഴയ പതിത ആത്മാക്കളെ പുതിയതും പാവനവുമാക്കി മാറ്റുന്നു. അപ്പോൾ അവിടെ നിങ്ങളുടെ ശരീരവും പൂക്കളെപ്പോലെയായി തീരുന്നു. ഇത് ബുദ്ധിയിലുണ്ടല്ലോ.

ഇപ്പോൾ നിങ്ങൾ ബാബ, ബാബ എന്ന് പറയുന്നു ഈ പാർട്ടി (അച്ഛന്റെ) നടന്നുകൊണ്ടിരിക്കുകയാണ്. ആത്മാവ് പറയുകയാണ് ബാബ വന്നിട്ടുണ്ട് - നമ്മൾ കുട്ടികളെ ശാന്തിധാമത്തിലേയ്ക്ക് കുട്ടികൊണ്ടുപോകുന്നതിനായി. ശാന്തിധാമത്തിന് ശേഷം സുഖധാമം തന്നെയാണ്. ശാന്തിധാമത്തിന് ശേഷം ദുഃഖധാമമാകാൻ സാധ്യമല്ല. പുതിയ ലോകത്തിൽ സുഖമെന്നാണ് പറയുന്നത്. അഥവാ ഈ ദേവീ ദേവതകൾ ചൈതന്യത്തിലുണ്ടെങ്കിൽ അവരോട് താങ്കൾ എവിടെ വസിക്കുന്നവരാണ് എന്നു ചോദിച്ചാൽ പറയും - ഞങ്ങൾ സ്വർഗത്തിൽ വസിക്കുന്നവരാണ്. ഇത് ജഡമൂർത്തികൾക്ക് പറയാൻ സാധിക്കുകയില്ല. നിങ്ങൾക്ക്

പറയാൻ സാധിക്കുമല്ലോ, ഞങ്ങൾ യഥാർത്ഥത്തിൽ സ്വർഗത്തിൽ വസിച്ചിരുന്ന ദേവീ ദേവതകളായിരുന്നു. പിന്നീട് 84 ജന്മത്തിന്റെ ചക്രം കറങ്ങി ഇപ്പോൾ സംഗമത്തിൽ വന്നിരിക്കുകയാണ്. ഇത് ട്രാൻസ്ഫറാകാനുള്ള പുരുഷോത്തമ സംഗമയുഗമാണ്. കുട്ടികൾക്കറിയാം നമ്മൾ വളരെ ഉത്തമ പുരുഷനായാണ് മാറുന്നത്. നമ്മൾ ഓരോ 5000 വർഷത്തിന് ശേഷവും സതോപ്രധാനമായി മാറുന്നു. സതോപ്രധാനമായി മാറുന്നതും നമ്പർവാർ ആണ്. ഈ മുഴുവൻ പാർട്ടും ആത്മാവിനാണ് ലഭിച്ചിട്ടുള്ളത്. മനുഷ്യന്റെ പാർട്ടാണെന്നു പറയുകയില്ല. ആത്മാവായ എനിക്കാണ് പാർട്ട് ലഭിച്ചിട്ടുള്ളത്. ഞാൻ ആത്മാവ് 84 ജന്മങ്ങൾ എടുക്കുന്നു. ഞാൻ ആത്മാവ് അവകാശിയാണ്. അവകാശി സാധാരണയായി എപ്പോഴും പുരുഷനായിരിക്കും സ്ത്രീ ആയിരിക്കുകയില്ല. ഇപ്പോൾ നിങ്ങൾ കുട്ടികൾക്ക് ഇത് ഉറപ്പിച്ച് മനസ്സിലാക്കണം- നമ്മൾ ആത്മാക്കളെല്ലാം പുരുഷനാണ്. എല്ലാവർക്കും പരിധിയില്ലാത്ത ബാബയിൽ നിന്നും സമ്പത്ത് ലഭിക്കുന്നു. പരിധിയുള്ള ലൗകിക അച്ഛനിൽ നിന്നും കേവലം ആൺകുട്ടികൾക്കാണ് സമ്പത്ത് ലഭിക്കുന്നത്, പെൺകുട്ടികൾക്കല്ല. (സ്ത്രീശരീരത്തിലുള്ള) ആത്മാവ് സദാ സ്ത്രീ തന്നെയായിരിക്കും എന്നുമില്ല. ബാബ മനസ്സിലാക്കി തരികയാണ് - നിങ്ങൾ ആത്മാവ് ചിലപ്പോൾ സ്ത്രീയുടെയും ചിലപ്പോൾ പുരുഷന്റെയും ശരീരമെടുക്കുന്നു. ഈ സമയം നിങ്ങളെല്ലാവരും പുരുഷന്മാരാണ്. എല്ലാ ആത്മാക്കൾക്കും ഒരച്ഛനിൽ നിന്നാണ് സമ്പത്ത് ലഭിക്കുന്നത്. എല്ലാവരും കുട്ടികളാണ്. എല്ലാവരുടെയും അച്ഛൻ ഒരാളാണ്. ബാബയും പറയുന്നു - അല്ലയോ കുട്ടികളേ, നിങ്ങളെല്ലാ ആത്മാക്കളും പുരുഷനാണ്, എന്റെ ആത്മീയ സന്താനങ്ങളാണ്. പിന്നീട് പാർട്ട് അഭിനയിക്കുന്നതിന് സ്ത്രീയും പുരുഷനും ആവശ്യമാണ്. അപ്പോൾ മാത്രമേ മനുഷ്യ സൃഷ്ടിയുടെ എണ്ണം വർദ്ധിക്കുകയുള്ളൂ. ഈ കാര്യം നിങ്ങൾക്കെല്ലാതെ മറ്റാർക്കും അറിയുകയില്ല. നമ്മളെല്ലാവരും സഹോദരങ്ങളാണെന്ന് പറയുന്നുണ്ട്, പക്ഷെ മനസ്സിലാക്കുന്നില്ല.

ഇപ്പോൾ നിങ്ങൾ കുട്ടികൾ പറയുന്നു- ബാബാ, അങ്ങയിൽ നിന്ന് ഞാൻ അനേക തവണ സമ്പാദ്യം നേടിയിട്ടുണ്ട്. ആത്മാവിനിൽ ഉറപ്പുള്ളതായി തീർന്നിരിക്കുന്നു. ആത്മാവ് ബാബയെ തീർച്ചയായും ഓർമ്മിക്കുന്നുണ്ട് - അല്ലയോ ബാബാ ദയ കാണിക്കൂ. ബാബാ വരു, ഞങ്ങളെല്ലാം അങ്ങയുടെ കുട്ടികളായി മാറാം. ദേഹസഹിതം ദേഹത്തിന്റെ എല്ലാ സംബന്ധങ്ങളെയും ഉപേക്ഷിച്ച് ഞങ്ങൾ അങ്ങയെ മാത്രം ഓർമ്മിക്കും. ബാബ മനസ്സിലാക്കിത്തന്നിട്ടുണ്ട് സ്വയം ആത്മാവാണെന്ന് മനസ്സിലാക്കി അച്ഛനായ എന്നെ ഓർമ്മിക്കൂ. ബാബയിൽ നിന്ന് നമ്മളെങ്ങനെയാണ് സമ്പത്ത് നേടുന്നത്, ഓരോ 5000 വർഷങ്ങൾക്ക് ശേഷവും നമ്മൾ ദേവതയായി മാറുന്നതെങ്ങനെയാണ്, ഇതും അറിയേണ്ടതല്ലേ. സ്വർഗത്തിന്റെ സമ്പത്ത് ആരിൽ നിന്നാണ് ലഭിക്കുന്നത്, ഇത് ഇപ്പോൾ നിങ്ങൾക്ക് മനസ്സിലായി. ബാബ സ്വർഗവാസിയല്ല, പക്ഷെ കുട്ടികളെ സ്വർഗവാസിയാക്കുന്നു. സ്വയം നരകത്തിലേക്കാണ് വരുന്നത്. തമോപ്രധാനമായി മാറുമ്പോൾ നിങ്ങൾ ബാബയെ വിളിക്കുന്നതും നരകത്തിലേക്കാണ്. ഇത് തമോപ്രധാന ലോകമാണല്ലോ. സതോപ്രധാന ലോകമുണ്ടായിരുന്നു, 5000 വർഷങ്ങൾക്ക് മുമ്പ് ഇവരുടെ രാജ്യമായിരുന്നു. ഈ കാര്യങ്ങളെക്കുറിച്ചും, ഈ പഠിപ്പിനെക്കുറിച്ചും ഇപ്പോൾ നിങ്ങൾക്കു മാത്രമാണ് അറിവുള്ളത്. ഇത് മനുഷ്യനിൽ നിന്ന് ദേവതയാകുന്നതിനുള്ള പഠിപ്പാണ്. യുദ്ധമെന്നും ചെയ്യാതെ മനുഷ്യനിൽ നിന്ന് ദേവതയായി മാറി..... കുട്ടിയായതോടുകൂടി അവകാശിയുമായി, ബാബ പറയുന്നു - നിങ്ങളെല്ലാ ആത്മാക്കളും എന്റെ കുട്ടികളാണ്. നിങ്ങൾക്ക് സമ്പത്ത് നൽകുകയാണ്. നിങ്ങൾ സഹോദര-സഹോദരങ്ങളാണ്, വസിക്കുന്ന സ്ഥാനം മൂലവതനം അഥവാ നിർവാണധാമമാണ്, അതിനെ നിരാകാര ലോകമെന്നും പറയുന്നു. എല്ലാ ആത്മാക്കളും അവിടെ വസിക്കുന്നവരാണ്. ഈ സൂര്യചന്ദ്രന്മാർക്കും ഉപരി അത് നിങ്ങളുടെ സ്വീറ്റ് സൈലൻസ് വീടാണ്. പക്ഷെ അവിടെ (സ്ഥിരമായി) ഇരിക്കുവാൻ സാധ്യമല്ല. ഇരുന്നിട്ട് എന്ത് ചെയ്യാനാണ്. അവിടെയാണെങ്കിൽ ജഡ അവസ്ഥയിലായിരിക്കും. ആത്മാവ് പാർട്ട് അഭിനയിക്കുമ്പോഴാണ് ചൈതന്യമെന്ന് പറയുന്നത്. ചൈതന്യം തന്നെയാണ് പക്ഷെ പാർട്ട് അഭിനയിക്കുന്നില്ലെങ്കിൽ ജഡമാണല്ലോ. നിങ്ങൾ ഇവിടെ നിൽക്കുന്നുണ്ട് പക്ഷെ കൈകാലുകളൊന്നും ചലിപ്പിക്കുന്നില്ലെങ്കിൽ ജഡം പോലെ തന്നെയാണ്. അവിടെ ആത്മാവ് ജഡം പോലെയിരിക്കുന്നതുകൊണ്ട് സ്വാഭാവികമായ ശാന്തിയുണ്ട്. (അവിടെ) പാർട്ടൊന്നും അഭിനയിക്കുന്നില്ല. മനോഹാരിത മുഴുവൻ പാർട്ടിലാണല്ലോ. ശാന്തിയാമിൽ എന്ത് ശോഭയാണുള്ളത്. ആത്മാക്കൾ സുഖ ദുഃഖത്തിന്റെ അനുഭൂതിയിൽ നിന്ന് ഉപരിയായിരിക്കുന്നു. ഒരു പാർട്ടും അഭിനയിക്കുന്നില്ലെങ്കിൽ പിന്നെ അവിടെ വസിക്കുന്നതുകൊണ്ട് എന്താണ് നേട്ടം? ആദ്യമാദ്യം സുഖത്തിന്റെ പാർട്ടഭിനയിക്കണം. ഓരോരുത്തർക്കും ആദ്യമേ തന്നെ പാർട്ട് ലഭിച്ചിട്ടുണ്ട്. ഞങ്ങൾക്ക് മോക്ഷം വേണമെന്ന് ചിലർ പറയുന്നു. കുമിള വെള്ളത്തിൽ ലയിച്ചു, അതോടെ കഴിഞ്ഞു. ആത്മാവ് പിന്നീട് ഇല്ല (എന്ന് അവർ പറയുന്നു). ഒരു പാർട്ടും അഭിനയിക്കുന്നില്ലെങ്കിൽ ജഡമെന്നേ പറയൂ. ചൈതന്യമായിട്ടും ജഡമായിത്തന്നെയിരുന്നാൽ എന്താണ് നേട്ടം. എല്ലാവർക്കും പാർട്ടഭിനയിക്കുക തന്നെ വേണം. മുഖ്യമായത് ഹീറോ ഹീറോയിന്റെ പാർട്ടാണെന്ന് പറയാറുണ്ട്. നിങ്ങൾ കുട്ടികൾക്ക് ഹീറോ ഹീറോയിന്റെ ടൈറ്റിലാണ് ലഭിക്കുന്നത്. ആത്മാവ് ഇവിടെ (ഭൂമിയിൽ) പാർട്ടഭിനയിക്കുന്നു. ആദ്യം സുഖത്തിന്റെ രാജ്യം ഭരിക്കുന്നു

പിന്നീട് രാവണന്റെ ദുഃഖത്തിന്റെ രാജ്യത്തേക്ക് പോകുന്നു. ഇപ്പോൾ ബാബ പറയുന്നു - നിങ്ങൾ കുട്ടികൾ എല്ലാവർക്കും ഈ സന്ദേശം നൽകൂ. ടീച്ചറായി മാറി മറ്റുള്ളവർക്കും മനസ്സിലാക്കി കൊടുക്കൂ. ആരാണോ ടീച്ചറായി മാറാത്തത് അവരുടെ പദവി കുറഞ്ഞുപോകും. ടീച്ചറാകാതെ ആശീർവാദം എങ്ങിനെ ലഭിക്കും? ആർക്കെങ്കിലും പൈസ കൊടുക്കുകയാണെങ്കിൽ അവർക്ക് സന്തോഷം ഉണ്ടാകുമല്ലോ. ഉള്ളുകൊണ്ട് മനസ്സിലാക്കുന്നു-ബി.കെ. നമ്മുടെ മുകളിൽ വളരെയധികം ദയ കാണിക്കുന്നു, നമ്മെ എന്തിൽ നിന്ന് എന്താക്കി മാറ്റുന്നു! അപ്പോഴും മഹിമ ഒരു ബാബയുടെ മാത്രമാണ് - ആഹാ ബാബാ, അങ്ങ് ഈ കുട്ടികളിലൂടെ ഞങ്ങൾക്ക് എത്ര മംഗളമാണ് ചെയ്യുന്നത്! ആരെയെങ്കിലും ഉപയോഗിച്ചു തന്നെ ചെയ്യണമല്ലോ. ബാബ ചെയ്യുന്നവനും ചെയ്തിപ്പിക്കുന്നവനുമാണ്, നിങ്ങളിലൂടെ ചെയ്തിപ്പിക്കുന്നു. നിങ്ങളുടെ മംഗളമുണ്ടാകുന്നു. അതുകൊണ്ട് നിങ്ങൾ മറ്റുള്ളവരുടെ തൈ നടുന്നു. എങ്ങിനെയുള്ള സർവ്വീസ് ചെയ്യുന്നുവോ അത്രയും ഉയർന്ന പദവി നേടുന്നു. രാജാവാകണമെങ്കിൽ പ്രജകളെയും ഉണ്ടാക്കണം. പിന്നീട് ആരാണോ ഉയർന്ന നമ്പരുകളിൽ വരുന്നത് അവരും രാജാവായി മാറുന്നു. മാല തയ്യാറാകുമല്ലോ. തന്നോട് തന്നെ ചോദിക്കണം - ഞാൻ മാലയിൽ ഏത് നമ്പറിൽ ആയിരിക്കും? 9 രത്നങ്ങൾ മുഖ്യമല്ലേ. വജ്രമാക്കി മാറ്റുന്നയാൾ നടുവിലാണ്. വജ്രത്തെ നടുകാണ് വെയ്ക്കുന്നത്. മാലയുടെ മുകളിൽ ലോക്കറ്റം ഉണ്ടാകുമല്ലോ. അവസാനം നിങ്ങൾക്ക് മനസ്സിലാകും - ആരാണ് രാജധാനിയിൽ വരുന്ന മുഖ്യമായ മണികളായി മാറുന്നത്. അവസാനം തീർച്ചയായും നിങ്ങൾക്ക് എല്ലാ സാക്ഷാത്ക്കാരവും ഉണ്ടാകും. എങ്ങിനെയാണ് ശിക്ഷകളെല്ലാം അനുഭവിക്കുന്നത് എന്ന് കാണും. തുടക്കത്തിൽ ദിവ്യ ദൃഷ്ടിയിൽ സൂക്ഷ്മ വതനത്തിൽ നിങ്ങൾ കണ്ടിരുന്നു. ഇതും ഗുപ്തമാണ്. ആത്മാവ് ശിക്ഷ അനുഭവിക്കുന്നതെങ്ങനെയാണ് - ഇതും ഡ്രാമയിലെ പാർട്ടാണ്. ഗർഭ ജയിലിൽ ശിക്ഷ അനുഭവിക്കുന്നു. ജയിലിൽ ധർമ്മരാജനെ കാണുമ്പോൾ പറയുന്നു- എന്നെ പുറത്തുവിടു. രോഗങ്ങൾ ഉണ്ടാകുന്നതും കർമ്മത്തിന്റെ കണക്കാണല്ലോ. ഇതെല്ലാം മനസ്സിലാക്കേണ്ട കാര്യങ്ങളാണ്. ബാബ തീർച്ചയായും ശരിയായ കാര്യങ്ങൾ മാത്രമല്ലേ കേൾപ്പിക്കുക. നിങ്ങളിപ്പോൾ നേരുള്ളവരായി (റെറ്റിയസ്) മാറിയിരിക്കുന്നു. ബാബയിൽ നിന്ന് വളരെയധികം ശക്തി നേടുന്നവരെയാണ് നേരുള്ളവർ എന്ന് പറയുന്നത്.

നിങ്ങൾ വിശ്വത്തിന്റെ അധികാരിയായി മാറിയിരിക്കുകയല്ലേ. വളരെ ശക്തിയോടെയിരിക്കുന്നു. ബഹളം മുതലായവയുടെ ഒരു കാര്യവുമില്ല. ശക്തി കുറയുമ്പോൾ വളരെയധികം പ്രശ്നങ്ങളിലേയ്ക്ക് പോകുന്നു. നിങ്ങൾ കുട്ടികൾക്ക് ശക്തി ലഭിച്ചിരിക്കുകയാണ് - അല്പ കാലത്തേയ്ക്ക്. എന്നാലും നമ്പർവൈസ് പുരുഷാർത്ഥമനുസരിച്ചായിരിക്കും. ഒരുപോലെ ശക്തി നേടാൻ സാധിക്കുകയില്ല, ഒരുപോലെ പദവിയും നേടാൻ സാധിക്കുകയില്ല. ഇതും ആദ്യം മുതൽ അടങ്ങിയിട്ടുള്ളതാണ്. ഡ്രാമയിൽ അനാദിയായി അടങ്ങിയിട്ടുള്ളതാണ്. ആരാണോ അവസാനം വരുന്നത്, ഒന്നോ രണ്ടോ ജന്മമെടുക്കുന്നു ശരീരം ഉപേക്ഷിക്കുന്നു. എങ്ങനെയാണോ ദീപത്തിൽ പാറ്റകൾ ഉണ്ടാകുന്നത്, രാത്രിയിൽ ജന്മമെടുക്കുന്നു, രാവിലെ മരിക്കുന്നു. അതാണെങ്കിൽ എണ്ണാൻ കഴിയാത്തത്ര ഉണ്ടാകുന്നു. മനുഷ്യനാണെങ്കിൽ പിന്നെ എണ്ണാൻ കഴിയുന്നു. ഏതെല്ലാം ആത്മാക്കളാണോ ആദ്യമാദ്യം വരുന്നത് അവരുടെ ആയുസ്സത്ര വലുതായിരിക്കണം! നിങ്ങൾ കുട്ടികൾക്ക് സന്തോഷമുണ്ടായിരിക്കണം - ഞങ്ങൾ വളരെ ഉയർന്ന ആയുസ്സുള്ളവരായി മാറും. നിങ്ങളാണ് മുഴുവൻ പാർട്ടും അഭിനയിക്കുന്നത്. നിങ്ങൾ എങ്ങനെയാണ് മുഴുവൻ പാർട്ടും അഭിനയിക്കുന്നത്, ഇത് ബാബ തന്നെയാണ് നിങ്ങൾക്ക് മനസ്സിലാക്കി തരുന്നത്. പഠിപ്പിനനുസരിച്ച് മുകളിൽ നിന്നും പാർട്ടഭിനയിക്കുന്നതിന് വേണ്ടി വരുന്നു. നിങ്ങളുടെ ഈ പഠിപ്പ് പുതിയ ലോകത്തിലേയ്ക്ക് വേണ്ടിയുള്ളതാണ്. ബാബ പറയുന്നു - അനേകം തവണ ഞാൻ നിങ്ങളെ പഠിപ്പിച്ചിട്ടുണ്ട്, ഈ പഠിപ്പ് അവിനാശിയാണ്. അരകല്പം നിങ്ങൾ പ്രാപ്തി അനുഭവിക്കുന്നു. ആ വിനാശി പഠിപ്പിലൂടെ അല്പ സമയത്തേയ്ക്കുള്ള സുഖമാണ് ലഭിക്കുന്നത്. ഇപ്പോൾ ആരെങ്കിലും വക്കീലായി മാറിയിട്ടുണ്ടെങ്കിൽ പിന്നീട് കല്പത്തിന് ശേഷവും വക്കീലായി മാറുന്നു. ഇതും നിങ്ങൾ കുട്ടികൾക്കറിയാം - സർവ്വരുടെയും പാർട്ട് എന്താണോ അതേ പാർട്ട് തന്നെ കല്പ കല്പം അഭിനയിച്ചുകൊണ്ടിരിക്കും. ദേവതയാവട്ടെ അല്ലെങ്കിൽ ശൂദ്രനാവട്ടെ ഓരോരുത്തരുടെയും പാർട്ട് അതേപോലെ അഭിനയിക്കും, കല്പം മുഖത്തേ പോലെ. അതിൽ യാതൊരു വ്യത്യാസവും ഉണ്ടാക്കാൻ സാധിക്കില്ല. ഓരോരുത്തരും അവരവരുടെ പാർട്ടഭിനയിക്കുകയാണ്. ഇത് മുഴുവൻ ഉണ്ടായതും ഉണ്ടാക്കപ്പെട്ടതുമായ കളിയാണ്. അതിനാൽ ചോദിക്കാറുണ്ട് പുരുഷാർത്ഥമാണോ വലുത്, അതോ പ്രാപ്തിയാണോ വലുത്? ഇപ്പോൾ പുരുഷാർത്ഥമില്ലാതെ പ്രാപ്തി ലഭിക്കുകയില്ല. ഡ്രാമയനുസരിച്ച് പുരുഷാർത്ഥത്തിലൂടെയാണ് പ്രാപ്തിയുണ്ടാവുന്നത്. അതിനാൽ എല്ലാ ഭാരവും ഡ്രാമയിൽ തന്നെയാണ് വരുന്നത്. ചിലർ പുരുഷാർത്ഥം ചെയ്യുന്നു, ചിലർ ചെയ്യാതിരിക്കുന്നു. വരുന്നുണ്ടെങ്കിലും പിന്നീട് പുരുഷാർത്ഥം ചെയ്യാത്തതുകൊണ്ട് പ്രാപ്തിയൊന്നും ഉണ്ടാകുന്നില്ല. മുഴുവൻ ലോകത്തിലും എന്തെല്ലാം പാർട്ടാണോ നടന്നുകൊണ്ടിരിക്കുന്നത്, ഇതെല്ലാം ഉണ്ടായതും ഉണ്ടാക്കപ്പെട്ടതുമായ ഡ്രാമയാണ്. ആദ്യം മുതൽ അവസാനം വരെയ്ക്കും ആത്മാവിൽ തന്നെയാണ് പാർട്ടടങ്ങിയിട്ടുള്ളത്. എങ്ങനെയാണോ നിങ്ങൾ ആത്മാവിൽ 84 ന്റെ പാർട്ടടങ്ങിയിട്ടുള്ളത്. വജ്രത്തെപോലെയായി

മാറിയിട്ടുണ്ടെങ്കിൽ കക്കയെ പോലെയായും മാറും. ഈ എല്ലാ കാര്യങ്ങളും ഇപ്പോഴാണ് നിങ്ങൾ കേൾക്കുന്നത്. സ്കൂളിൽ ആരെങ്കിലും തോറ്റുപോയിട്ടുണ്ടെങ്കിൽ അവരെ ബുദ്ധിഹീനർ എന്ന് പറയും. ധാരണ ഉണ്ടാകുന്നില്ല, ഇതിനെയാണ് പറയുന്നത് വ്യത്യസ്തമായ വ്യക്തം, വ്യത്യസ്തമായ സ്വഭാവം. ഈ വ്യത്യസ്തമായ വ്യക്തത്തിൽ ആത്മാവിൽ 84 ന്റെ പാർട്ടുണ്ടായിട്ടുണ്ട്. വജ്രത്തെപോലെയായി മാറിയിട്ടുണ്ടെങ്കിൽ കക്കയെ പോലെയായും മാറും. ഈ എല്ലാ കാര്യങ്ങളും ഇപ്പോഴാണ് നിങ്ങൾ കേൾക്കുന്നത്. വ്യക്തത്തിന്റെ ഉത്തരം ബാബയാണ് മനസ്സിലാക്കി തരുന്നത്. കല്പ വ്യക്തത്തിൽ തന്നെയാണ് മനസ്സിലാക്കി തരുന്നത്. വടവ്യക്തത്തിന്റെ ഉദാഹരണവും ഇതിൽ തന്നെയാണ്. അതിന്റെ ശാഖകൾ വളരെയധികം പടരുന്നു.

കുട്ടികൾക്കറിയാം നമ്മൾ ആത്മാക്കൾ അവിനാശിയാണ്, ഈ ശരീരം വിനാശമാകുക തന്നെ ചെയ്യും. ആത്മാവ് തന്നെയാണ് ധാരണ ചെയ്യുന്നത്. ആത്മാവാണ് 84 ജന്മം എടുക്കുന്നത്. ശരീരം മാറിക്കൊണ്ടിരിക്കും. ആത്മാവ് അത് തന്നെയാണ്. ആത്മാവ് തന്നെയാണ് ഭിന്ന ഭിന്ന ശരീരമെടുത്ത് പാർട്ടിനയിക്കുന്നത്. ഇത് പുതിയ കാര്യമാണല്ലോ! നിങ്ങൾ കുട്ടികൾക്കിപ്പോൾ ഇത് മനസ്സിലായി കഴിഞ്ഞു. കല്പം മുമ്പും ഇതേ പോലെ മനസ്സിലാക്കിയിരുന്നു. ബാബ വരുന്നതും ഭാരതത്തിലാണ്. നിങ്ങൾ എല്ലാവർക്കും വഴി പറഞ്ഞുകൊടുക്കുന്നുണ്ട്. വഴി അറിയാത്തവർ ഒരാൾ പോലും ഉണ്ടായിരിക്കുകയില്ല. വഴിയറിയുക എന്നത് എല്ലാവരുടെയും അവകാശമാണ്. പിന്നീട് ബാബയിൽ നിന്ന് സമ്പാദ്യം നേടുന്നു. കുറച്ചെന്തെങ്കിലും കേൾക്കും എന്നാലും ബാബയുടെ കുട്ടിയാണല്ലോ. ബാബ മനസ്സിലാക്കി തരുന്നു - ഞാൻ നിങ്ങൾ ആത്മാക്കളുടെ അച്ഛനാണ്. എന്നിലൂടെ ഈ രചനയുടെ ആദി, മധ്യ, അന്ത്യത്തെ അറിയുന്നതിലൂടെ നിങ്ങൾ ഈ പദവി നേടുന്നു. ബാക്കി എല്ലാവരും മുക്തിയിലേക്ക് പോകും. ബാബയാണ് സർവ്വരുടെയും സർഗ്ഗതി ചെയ്യുന്നത്. പാടാറുണ്ട് അല്ലയോ ബാബാ അങ്ങയുടെ ലീല..... എന്ത് ലീല? എങ്ങനെയുള്ള ലീല? ഇത് പഴയ ലോകത്തെ മാറ്റാനുള്ള ലീലയാണ്, ഇത് മനസ്സിലാക്കണം. മനുഷ്യർ തന്നെയാണ് അറിയുന്നത്. ബാബ നിങ്ങൾ കുട്ടികൾക്ക് തന്നെയാണ് വന്ന് എല്ലാം മനസ്സിലാക്കി തരുന്നത്. ബാബ ഉത്തമ സാഗരനാണ്. നിങ്ങളെയും ഉത്തമ നിറഞ്ഞവരാക്കി മാറ്റുന്നു. നിങ്ങളെല്ലാവരും നമ്പർവാറായാണ് മാറുന്നത്. സ്കോളർഷിപ്പ് നേടുന്നവരെ നോളേജ്ഫുൾ എന്ന് പറയും. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാപ്റ്റാദയുടെ സ്നേഹസ്മരണയും പുലർക്കാലവന്ദനവും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1. സദാ ഈ സ്മൃതിയിലിരിക്കണം ഞാൻ ആത്മാവ് പുരുഷനാണ്, എനിക്ക് ബാബയിൽ നിന്ന് മുഴുവൻ സമ്പാദ്യവും നേടണം. മനുഷ്യനെ ദേവതയാക്കി മാറ്റുന്ന പഠിപ്പ് പഠിക്കണം, പഠിപ്പിക്കണം.
2. മുഴുവൻ ലോകത്തിലും എന്തെല്ലാം പാർട്ടാണോ നടന്നുകൊണ്ടിരിക്കുന്നത്, ഇതെല്ലാം ഉണ്ടായതും ഉണ്ടാക്കപ്പെട്ടതുമായ ഡ്രാമയാണ്, ഇതിൽ പുരുഷാർത്ഥവും പ്രാപ്തിയും രണ്ടും അടങ്ങിയിട്ടുണ്ട്. പുരുഷാർത്ഥം ഇല്ലാതെ പ്രാലബ്ധം ഉണ്ടാവുകയില്ല, ഈ കാര്യം നല്ല രീതിയിൽ മനസ്സിലാക്കണം.

വരദാനം - സന്തുഷ്ടതയുടെ മൂന്ന് സർട്ടിഫിക്കറ്റ് നേടി തന്റെ യോഗീ ജീവിതത്തിന്റെ പ്രഭാവം ഉണ്ടാക്കുന്ന സഹജ യോഗിയായി ഭവിക്കട്ടെ!

സന്തുഷ്ടത യോഗീ ജീവിതത്തിന്റെ വിശേഷ ലക്ഷ്യമാണ്, ആരാണോ സദാ സന്തുഷ്ടമായിരുന്ന് സർവ്വരെയും സന്തുഷ്ടമാക്കുന്നത് അവരുടെ യോഗീ ജീവിതത്തിന്റെ പ്രഭാവം മറ്റുള്ളവരിൽ സ്വതവേ പതിയും. എങ്ങനെയാണോ സയൻസിന്റെ സാധനങ്ങൾ വായുമണ്ഡലത്തിൽ പ്രഭാവം ചെലുത്തുന്നത് അതേ പോലെ സഹജ യോഗീ ജീവിതത്തിന്റെയും പ്രഭാവം ഉണ്ടാകുന്നു. യോഗീ ജീവിതത്തിന്റെ മൂന്ന് സർട്ടിഫിക്കറ്റാണ്, 1. സ്വയത്തിൽ നിന്നുള്ള സന്തോഷം, 2. ബാബയുടെ സന്തോഷം, 3. ലൗകിക, അലൗകിക പരിവാരത്തിന്റെ സന്തോഷം.

സ്റ്റോഗൻ - സ്വ രാജ്യത്തിന്റെ തിലകം, വിശ്വ മംഗളത്തിന്റെ കിരീടവും സ്ഥിതിയുടെ സിംഹാസനത്തിൽ വിരാജമാനായിരിക്കുന്നവർ തന്നെയാണ് രാജയോഗി.